

रेल माफिया खेतों में गहरे
प्र मुनाफा कमा रहे हैं।

■ लोनी में खुलेआम होता है मिट्टी खुदाई का कार्य।

भी हो सकता है ग्रेजियानो जैसा कांड

मनमानी का सबसे बड़ा उदाहरण मिल के 150 से अधिक मजदूरों व कर्मचारियों को मिल से निकाल देना है। वर्षों तक इन मजदूरों ने मिल में मजदूरी कर मिल के विकास में सहयोग किया लेकिन इन मजदूरों को कभी स्थाई नहीं किया गया।

मजदूरों का बोनस व फंड भी जमा हुआ। करीब 10 वर्ष पहले इन मजदूरों को वरीयता के आधार पर स्थाई करने के आश्वासन पर रखा गया था और कुछ शुरू के मजदूरों

■ सिंभावली शुगर मिल प्रबंधन ने 150 मजदूर बाहर किए

को स्थाई भी किया गया। इसी बीच मिल प्रबंधकों में अधिशासी निदेशक सतवंत सिंह की जगह डा. जीएससी राव और जनरल मैनेजर शीतल सरिन के स्थान पर आईएस भाटिया और उनके सहायक जितेंद्र जैन की नियुक्ति हुई। इन अधिकारियों ने मिल के 150 से अधिक मजदूरों व कर्मचारियों को निकाल दिया।

अधिकतर मजदूरों की स्थिति

आर्थिक रूप से कमजोर है। यह मजदूर अब भुखमरी के कगार पर हैं। मजदूरों ने अनेक बार स्थानीय एवं जनपद के प्रशासन से न्याय की गुहार लगाई और मिल के मुख्य प्रबंधकों से भी नौकरी पर रखने की मिन्नतें कीं लेकिन कहीं भी गरीबों की सुनवाई नहीं हुई। मिल की मजदूर यूनियन मिल प्रबंधकों के लिए बंधक मजदूरों से कम नहीं है इसलिए यूनियन के पदाधिकारियों ने अपने बच्चे व परिजनों को मिल में नौकरी दिलाने के लालच में गरीब मजदूरों का भी साथ नहीं दिया। कुछ मजदूर न्याय की मांग को लेकर लेबर कोर्ट भी गए लेकिन यहां भी इन्हें जल्द न्याय की उम्मीद नहीं है।

सिंभावली शुगर मिल के प्रबंधकों व संघर्ष कर रहे मजदूरों की स्थिति को देखकर ग्रेटर नोएडा की ग्रेजियानो कंपनी जैसी घटना से इनकार नहीं किया जा सकता है। प्रदेश व केंद्र सरकारों एवं प्रशासन को समय रहते गरीब मजदूरों व कर्मचारियों को न्याय दिलाने में मदद करनी चाहिए।

जमीन विवाद में हुई थी मदन सिंह की हत्या, मुख्य अभियुक्त गिरफ्तार

हापुड़, 2 अक्टूबर (एसएनबी)। एसएसपी के कड़े रुख के बाद थाना हापुड़ देहात पुलिस ने ग्रामीण हत्याकांड में आज मुख्य अभियुक्त को गिरफ्तार कर जेल भेज दिया। जानकारी के अनुसार थाना हापुड़ देहात के ग्राम सीतादेई में तीन दिन पूर्व एक ग्रामीण मदन सिंह की गला दबाकर हत्या कर दी थी और शव गन्ने के खेत में फेंक दिया था। मृतक के पुत्र पवन ने हत्याकांड में जमीन व रुपयों का विवाद बताते हुए गांव के ही पिता-पुत्र समेत तीन लोगों के विरुद्ध हत्या का मुकदमा दर्ज कराया, परंतु आरोपितों को पुलिस गिरफ्तार नहीं कर पाई थी। देर रात एसएसपी रवि कुमार ने थाना देहात पहुंच हत्याकांड की जानकारी लेते हुए थानाध्यक्ष को फटकार लगाते हुए आरोपितों की गिरफ्तारी के निर्देश दिए थे। पुलिस उपाधीक्षक सतीश चंद ने बताया कि वृद्ध किसान हत्याकांड में मुख्य आरोपित टेकचंद को पुलिस ने गिरफ्तार कर जेल भेज दिया। शेष की गिरफ्तारी के लिए दबिश दी जा रही है।

अंगदान को बढ़ावे के लिए जनजागरण अभियान

धौलाना, 2 अक्टूबर (एसएनबी)। सामाजिक अंगदान को बढ़ावा देने एवं आम जनता के बीच इसका महत्व बताने हेतु प्रोत्साहन टीम का गठन कर जनजागरण अभियान छेड़ा है। जिसके लिए शिविर आयोजित कर शारीरिक जांच, रक्तदान व एक्युपक्स पर आधारित अत्याधुनिक मशीन से आम जनता को सचेत करने का बीड़ा उठाया है। प्रो. टीके, प्रेसीडेंट विवेक वशिष्ठ ने बताया जो व्यक्ति आईसीयू वेंटीलेटर पर जीता है, उस वक्त ही कुछ विशेष जांच की जाती है। उन्होंने इस श्लोगन पर भी जोर दिया 'जीते जीते रक्तदान एवं जाते-जाते अंगदान'। इस अवसर पर डा. भारत सिंह डा. पुष्पा डा. नरेन्द्र नाथ, प्रो. टीके, सलाहकार समिति के अध्यक्ष आलोक वशिष्ठ एवं डायरेक्टर चंद्रमोहन शर्मा मौजूद रहे। श्री वशिष्ठ ने बताया कि उनकी टीम ऐसे कार्यक्रम का आयोजन गाजियाबाद, धौलाना, गुड़गांव, नोएडा, पिलखुवा, दादरी आदि में प्रस्तावित है।